


# Ngaahi Ongongo 'o e Konifelenisi



## Ngaahi Lēsoni 'o e Mo'uí mei he Palōfitá



Na'e hoko 'a e ta'u 99 'o Palesiteni Nalesoni 'i he ta'u ni! 'I he'ene leá, na'á ne vahevahe ai ha ní'hi 'o e ngaahi lēsoni kuó ne ako 'i he meimei ta'u 'e 100 'o 'ene mo'uí. 'Alu ki he peesi 2 ke lau 'a e me'a na'á ne ako'í.



"Ko e ongoongolei 'o Sīsū Kalaisi ko ha palani ia 'okú ne fakahā mai kiate kিতautolu 'a e founa ke tau a'usia ai 'a e tu'unga 'oku finangalo 'a 'etau Tamai Hēvani ke tau a'usia."

Palesiteni Dallin H. Oaks, Tokoni 'Uluaki 'i he Kau Palesitenisi 'Uluaki



"Ko e Kalaisi 'a Sīsū. Ko la hotau fakamo'uí mo hotau Huhu'í. Ko la 'a hotau kaungāme'a lelei tahá."

Palesiteni M. Russell Ballard, Palesiteni Le'ole'o 'o e Kōlomu 'o e Kau 'Aposetolo 'e Toko Hongofulu Mā Uá



"'E lava ke lelei 'a e me'a kotoa pē tu'unga 'ia Sīsū Kalaisi."

Sisitā Amy A. Wright, Tokoni 'Uluaki 'i he Kau Palesitenisi Lahi 'o e Palaimeli

## Vahehongofulú mo e Ngaahi Foaki

Na'a tau ako 'i he konifelenisi ha ní'hi 'o e ngaahi founa 'oku faka'aonga'í ai 'e he Siasí 'etau pa'anga vahehongofulú mo e ngaahi foaki ke faitāpuekina 'aki 'a e kakai 'i he funga 'o e māmani!

- 'I he ta'u kuo 'osí, na'e laka hake 'i he pa'anga 'Amelika 'e **1 pilioná** na'e faka'aonga'í ke faitāpuekina 'aki 'a e kau faingata'a'ía.
- Na'e tokoni ha toe pa'anga 'Amelika 'e **54 miliona** ki he ngaahi fa'e mo e fānau faingata'a'ía.
- 'Oku tokoni 'a e vahehongofulú ke pou pou'í ha kau faifekau 'e toko **71,000** tupu 'oku ngāue 'i ha ngaahi misiona 'e **414**.
- 'Oku tokoni foki 'a e vahehongofulú ke tokanga'í ha ngaahi fakataha'anga lotu 'e **30,000** 'i ha ngaahi fonua mo ha vahefonua 'e **195**.



## Mamata'í 'a e Konifelenisi 'i he funga 'o e Māmani



Koe'uhí ko e kehe-kehe 'a e taimí, 'oku mau mamata 'i he ngaahi fakataha pongipongi 'o e konifelenisi 'i he efiáfi. Na'a mau fiefia 'i he taimi na'e fanongonongo ai 'e Palesiteni Nalesoni 'a e ngaahi tempale fo'ou'í.  
**Sōfia D., ta'u 11, Vahefonua Peletisilavá, Solovākia**



Na'e hanga 'e he'eku sio 'i he konifelenisi 'o 'ai ke u fie ofi kia Sīsū Kalaisi. Ko Ia 'a e Tauhisipi Leleí, pea 'okú Ne tokanga mai kiate kিতautolu, ko 'Ene fanga sipí. 'Oku tau fa'a hē atu 'o kī'i mama'o 'i he taimi 'e ní'hi, ka 'okú Ne fekumi ma'u pē kiate kিতautolu.

**'Ifaleni C., ta'u 9, Vahefonua Sani Huani, 'Āsenitina**



'Oku mau teuteu ki he konifelenisi 'aki 'emau fakatau mai ha fanga ki'i me'akai ifo (treats) mo mālōlō ke 'oua na'a mau mohe 'i he lolotonga 'a e konifelenisi. 'Oku mau lotua fakafānili ke ma'u ha mahino mo lau 'a e folofolá. 'Oku ou fiefia ma'u pē ke fanongo ki ha palōfitá mo'uí pea mo fanongo ki he folofola 'a e 'Otuá.

**Lunakouasi S., ta'u 7, Vahefonua Fakatonga, Malauí**

## Tempale 'e 20!

Na'e fanongonongo ha tempale fo'ou 'e 20 'i he konifelenisi! Faka'aonga'í ha mape ke kumi 'a e tu'u'anga 'o e tempale fo'ou takitaha. Valivali 'a e konga 'i he fakatātā 'o e tempalé 'i ho'o ma'u 'a e feitu'u takitaha.

